



Kunsill
tal-Unjoni Ewropea

Brussell, 30 ta' Awwissu 2022
(OR. en)

11994/22

UD 167
EF 259
ENFOCUSTOM 121
ECOFIN 830
JAI 1114
COSI 210
COTER 214
RELEX 1129
DROIPEN 112
COPEN 297

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	29 ta' Awwissu 2022
lil:	Segretarjat Ġenerali tal-Kunsill
Nru dok. Cion:	COM(2022) 424 final
Sugġett:	RAPPORT TAL-KUMMISSJONI LILL-PARLAMENT EWROPEW, LILL-KUNSILL U LILL-KUMITAT EKONOMIKU U SOĊJALI EWROPEW dwar l-implimentazzjoni tar-Regolament tal-Kunsill (KE) Nru 116/2009 tat-18 ta' Diċembru 2008 dwar l-esportazzjoni ta' oġġetti kulturali mill-1 ta' Jannar 2018 sal-31 ta' Diċembru 2020

Id-delegazzjonijiet isibu mehmuz id-dokument COM(2022) 424 final.

Mehmuz: COM(2022) 424 final



IL-KUMMISSJONI
EWROPEA

Brussell, 26.8.2022
COM(2022) 424 final

**RAPPORT TAL-KUMMISSJONI LILL-PARLAMENT EWROPEW, LILL-KUNSILL
U LILL-KUMMITAT EKONOMIKU U SOĊJALI EWROPEW**

**dwar l-implimentazzjoni tar-Regolament tal-Kunsill (KE) Nru 116/2009 tat-18 ta'
Diċembru 2008 dwar l-esportazzjoni ta' oġġetti kulturali**

mill-1 ta' Jannar 2018 sal-31 ta' Diċembru 2020

Werrej

1. Sommarju Eżekuttiv	2
2. Introduzzjoni.....	3
3. Kuntest tar-regolament	4
3.1 Kuntest Ewropew	4
3.2 Kuntest internazzjonali	5
4. Implimentazzjoni tar-Regolament	5
4.1 Obiettivi u Prestazzjoni.....	5
4.2 Definizzjoni ta' oġġetti kulturali.....	7
4.3 Livelli limitu ta' età	8
4.4 Livelli limitu finanzjarji.....	9
4.5 Iċ-ċifri tal-liċenzja standard tal-esportazzjoni	9
4.6 Liċenzji speċifiċi u ġenerali miftuħa.....	10
4.7 Eżenzjoni mir-rekwiżit tal-liċenzja tal-esportazzjoni	12
4.8 Raġunijiet għar-rifjut ta' applikazzjoni għal liċenzja	12
4.9 Kwistjonijiet relatati mal-liċenzja.....	13
4.10 Kanċellazzjoni jew revoka tal-liċenzji.....	13
4.11 L-użu ta' sistemi/bażijiet tad-data elettronici	14
4.12 Riżorsi materjali u umani.....	15
5. Il-konklużjonijiet u l-kwistjonijiet pendenti	15
6. Annessi	17
Tabella 1. Liċenzji Standard maħruġa mill-Istati Membri.....	17
Tabella 2. Liċenzji Speċifiċi Miftuħa fiċ-ċirkolazzjoni	19
Tabella 3. Liċenzji Ġenerali Miftuħa fiċ-ċirkolazzjoni	20
Tabella 4. Applikazzjonijiet għal-Liċenzji Standard irrifjutati.....	21
Tabella 5. Każijiet ta' ksur/nuqqas ta' konformità	22

1. SOMMARJU EŻEKUTTIV

Dan ir-rapport jirrieżamina l-implimentazzjoni tas-sistema tal-liċenzjar tal-esportazzjoni għall-oġġetti kulturali stabbilita bir-Regolament (KE) Nru 116/2009 dwar l-esportazzjoni ta' oġġetti kulturali u r-Regolament ta' Implimentazzjoni tal-Kummissjoni (UE) Nru 1081/2012.¹

Ir-rapport huwa bbażat l-aktar fuq *data* pprovduta mill-Istati Membri² bi twegiba għal kwestjonarju li jkopri l-aspetti kollha tal-implimentazzjoni tas-sistema tal-liċenzjar tal-esportazzjoni. Dan ikopri l-perjodu mill-2018 sal-2020 b'din inkluża. Iċ-ċifri rrapportati fl-anness huma relatati ma' tliet tipi ta' liċenzji tal-esportazzjoni: liċenzji standard, liċenzji speċifiċi miftuħa (esportazzjonijiet temporanji ripetuti minn persuni privati) u liċenzji ġenerali miftuħa (esportazzjonijiet temporanji ripetuti minn mużewijiet u istituzzjonijiet simili).

Ir-rapport jipprovdi wkoll informazzjoni dwar inizjattivi u sfidi attwali għall-futur, bħat-titjib tal-kooperazzjoni bejn l-awtoritajiet tal-Istati Membri involuti fl-implimentazzjoni tar-Regolament, il-promozzjoni ta' fehim komuni tad-dispożizzjonijiet tar-Regolament mill-Istati Membri, l-identifikazzjoni tal-aħjar prattiki għall-awtoritajiet kompetenti u d-dwana fl-investigazzjoni tal-provenjenza ta' oġġetti kulturali, u l-esplorazzjoni tal-possibiltajiet tekniċi, finanzjarji u legali sabiex jintużaw mezzi elettronici għall-ħruġ u l-kontroll ta' liċenzji tal-esportazzjoni, bħall-iżvilupp jew ir-rabta ma' sistema elettronika ċentralizzata li tista' taħdem mas-sistemi ta' żdoganar nazzjonali.

¹ L-Artikolu 10 tar-Regolament (KE) Nru 116/2009 jirrikjedi li l-Kummissjoni tippreżenta perġodikament rapport dwar l-implimentazzjoni tar-Regolament lill-Parlament Ewropew, lill-Kunsill u lill-Kumitat Ekonomiku u Soċjali Ewropew.

² Peress li jkopri perjodu li jntemm fil-31 ta' Diċembru 2020, dan ir-rapport jinkludi statistika mir-Renju Unit fost dawk tal-Istati Membri tal-UE. Mill-1 ta' Jannar 2021, id-dritt tal-UE ma baqax japplika fir-Renju Unit, ħlief fir-rigward tal-Irlanda ta' Fuq. Għal dik ir-raġuni, ir-rapporti li jkopru perjodi futuri se jinkludu biss l-istatistika tas-27 Stat Membru tal-UE u tar-Renju Unit fir-rigward tal-Irlanda ta' Fuq.

2. INTRODUZZJONI

Ir-Regolament tal-Kunsill (KE) Nru 116/2009 dwar l-esportazzjoni ta' oġġetti kulturali³ (minn hawn 'il quddiem "ir-Regolament") jagħmel l-esportazzjoni ta' ċerti oġġetti kulturali barra mit-territorju doganali tal-Unjoni soġġetta għall-preżentazzjoni ta' liċenzja tal-esportazzjoni u jiżgura li l-esportazzjonijiet ta' daww l-oġġetti jgħaddu minn kontrolli uniformi fil-fruntieri esterni tal-Unjoni. L-Anness I jiddefinixxi l-kamp ta' applikazzjoni materjali tar-Regolament billi jelenka l-kategoriji ta' oġġetti kulturali li japplika għalihom, kif ukoll billi jistabbilixxi livelli limitu ta' età u/jew valur għall-maġġoranza tal-kategoriji elenkati.

L-oġġettiv tar-Regolament huwa li jirrikonċilja l-prinċipju fundamentali tal-moviment liberu tal-oġġetti ma' dak tal-protezzjoni tat-teżori nazzjonali fi hdan il-qafas storiku tal-ħolqien tas-Suq Intern fl-1993, li nehha l-fruntieri interni kollha bejn l-Istati Membri.

Il-liċenzji tal-esportazzjoni jinħarġu mill-awtorità kompetenti tal-aħħar Stat Membru li fit-territorju tiegħu l-oġġett kulturali jkun "*jinsab b'mod definitiv u legali*"⁴. Il-liċenzja tal-esportazzjoni tingħata jew tiġi rrifjutata abbażi tal-liġijiet u r-regolamenti ta' dak l-Istat Membru. Il-kontrolli doganali mbagħad jiżguraw li oġġetti kulturali jistgħu jhallu t-territorju doganali tal-Unjoni biss jekk ikunu akkumpanjati b'liċenzja tal-esportazzjoni valida.

Sabiex jiġi żgurat li l-liċenzji tal-esportazzjoni jkunu uniformi, kien meħtieġ li jiġu stabbiliti regoli li jirregolaw it-tfassil, il-hruġ u l-użu tal-formola tal-liċenzja. Ir-Regolament ta' Implimentazzjoni (UE) Nru 1081/2012⁵ jipprevedi tliet tipi ta' liċenzji tal-esportazzjoni (liċenzja standard, liċenzja speċifika miftuħa u liċenzja ġenerali miftuħa) u jistabbilixxi r-regoli għall-applikazzjoni tagħhom. F'ċerti Stati Membri – iżda mhux kollha – l-applikant huwa meħtieġ iħallas tariffa sabiex jikseb liċenzja tal-esportazzjoni. Ċerti liġijiet tal-Istati Membri jimponu restrizzjonijiet addizzjonali, bħar-rekwiżit li tinkiseb liċenzja nazzjonali – kif ukoll liċenzja tal-esportazzjoni tal-UE - għall-moviment legali ta' oġġetti ddeżinjati bħala "teżori nazzjonali" barra mit-territorju nazzjonali.

Il-listi aġġornati tal-awtoritajiet kompetenti tal-Istati Membri li għandhom is-setgħa li johorġu liċenzji tal-esportazzjoni huma ppubblikati f'Il-Ġurnal Uffiċjali, kif ukoll il-lista tal-uffiċċji doganali li għandhom is-setgħa li jimmaniġġjaw il-formalitajiet tal-esportazzjoni⁶.

F'konformità mal-Artikolu 10 tar-Regolament, il-Kummissjoni hija meħtieġa tippreżenta perjodikament rapport dwar l-implimentazzjoni tar-Regolament lill-Parlament Ewropew, lill-Kunsill u lill-Kumitat Ekonomiku u Soċjali Ewropew.

Dan ir-rapport huwa bbażat fuq informazzjoni, inkluża *data* statistika dwar l-użu ta' liċenzji, ipprovduta mill-Istati Membri bi twegiba għal kwestjonarju li jkopri l-aspetti kollha tal-implimentazzjoni tas-sistema tal-liċenzjar tal-esportazzjoni, u fuq diskussjonijiet fil-Kumitat tal-Oġġetti Kulturali jew il-Grupp ta' Esperti dwar kwistjonijiet doganali relatati ma' oġġetti kulturali.

³ Ir-Regolament tal-Kunsill (KE) Nru 116/2009 tat-18 ta' Diċembru 2008 dwar l-esportazzjoni ta' oġġetti kulturali (GU L 39, 10.2.2009, p. 1).

⁴ L-Artikolu 2(2).

⁵ Ir-Regolament ta' Implimentazzjoni tal-Kummissjoni (UE) Nru 1081/2012 tad-9 ta' Novembru 2012 għall-finijiet tar-Regolament tal-Kunsill (KE) Nru 116/2009 dwar l-esportazzjoni ta' oġġetti kulturali (GU L 324, 22.11.2012, p. 1).

⁶ L-aktar pubblikazzjoni reċenti ta' dawn ir-referenzi tista' tintab fil-ĠU C 71, 24.2.2018, p. 5. u fil-ĠU C 184, 12.5.2021, p. 13.

Peress li jkopri perjodu li jintemm fil-31 ta' Diċembru 2020, dan ir-rapport jinkludu statistika mir-Renju Unit fost dawk tal-Istati Membri tal-UE. Mill-1 ta' Jannar 2021, id-dritt tal-UE ma baqax japplika fir-Renju Unit, ħlief fir-rigward tal-Irlanda ta' Fuq. Għal dik ir-raġuni, ir-rapporti li jkopru perjodi futuri se jinkludu biss l-istatistika tas-27 Stat Membru tal-UE u tar-Renju Unit fir-rigward tal-Irlanda ta' Fuq.

3. KUNTEST TAR-REGOLAMENT

3.1 Kuntest Ewropew

Is-sistema introdotta fil-livell tal-UE permezz tar-Regolament hija komplementari għal strumenti u inizjattivi oħrajn li għandhom l-għan li jharsu l-proprietà kulturali. L-aktar rilevanti minn dawn hija d-Direttiva 2014/60/UE dwar ir-ritorn ta' oġġetti kulturali mnehhija illegalment mit-territorju ta' Stat Membru⁷. Id-Direttiva tippermetti r-ritorn ta' kwalunkwe oġġett kulturali identifikat minn Stat Membru bħala teżor nazzjonali li jkollu valur artistiku, storiku jew arkeoloġiku. Għal dan l-għan, l-awtoritajiet ċentrali responsabbli mid-Direttiva fl-Istati Membri huma meħtieġa jikkooperaw u jiskambjaw l-informazzjoni dwar oġġetti kulturali mnehhija illegalment permezz tal-użu tas-sistema ta' Informazzjoni tas-Suq Intern (IMI).

Komplement ieħor importanti għar-Regolament huwa r-Regolament tal-Parlament Ewropew u tal-Kunsill (UE) 2019/880 dwar l-introduzzjoni u l-importazzjoni ta' oġġetti kulturali⁸. Dan l-istrument il-ġdid jistabbilixxi r-regoli u l-kundizzjonijiet għall-importazzjoni temporanja jew permanenti fl-Unjoni ta' oġġetti kulturali li nholqu jew ġew skoperti f'pajjiżi terzi. Minhabba d-dimensjoni tal-kummerċ estern tiegħu, it-tipoloġija tar-Regolament (UE) 2019/880 kienet ispirata primarjament mill-Konvenzjoni tal-UNESCO tal-1970 dwar il-Mezzi ta' Projbizzjoni u ta' Prevenzjoni tal-Importazzjoni, tal-Esportazzjoni u tat-Trasferiment Illeċiti tas-Sjieda tal-Proprietà Kulturali⁹.

Dan l-aħħar, ir-Regolament dwar l-Importazzjoni gie kkomplementat bl-adozzjoni ta' dispożizzjonijiet ta' implimentazzjoni¹⁰ li jistabbilixxu arrangamenti dettaljati għal-liċenzji tal-importazzjoni u d-dikjarazzjonijiet tal-importatur u għall-iżvilupp, it-thaddim, il-manutenzjoni u l-użu ta' sistema elettronika ċentralizzata (is-“sistema ICG”) għall-ħżin u l-iskambju ta' informazzjoni bejn l-awtoritajiet tal-Istati Membri u t-twettiq ta' formalitajiet mill-operaturi f'ambjent mingħajr karti. Is-sistema ICG għandha tibda taħdem għal finijiet ta' importazzjoni sa mhux aktar tard mit-28 ta' Ġunju 2025.

Fl-aħħar nett, żewġ miżuri tal-Unjoni *ad hoc* relatati, ir-Regolament tal-Kunsill (KE) Nru 1210/2003¹¹ u r-Regolament tal-Kunsill (UE) Nru 36/2012¹², jipprojbixxu l-kummerċ ta' oġġetti kulturali mal-Iraq u s-Sirja.

⁷ Id-Direttiva 2014/60/UE tal-Parlament Ewropew u tal-Kunsill tal-15 ta' Mejju 2014 dwar ir-ritorn ta' oġġetti kulturali mnehhija illegalment mit-territorju ta' Stat Membru u li temenda r-Regolament (UE) Nru 1024/2012 (Riformulazzjoni) (ĠU L 159, 28.5.2014, p. 1).

⁸ Ir-Regolament tal-Parlament Ewropew u tal-Kunsill (UE) 2019/880 tas-17 ta' April 2019 dwar l-introduzzjoni u l-importazzjoni ta' beni kulturalis (ĠU L 151, 7.6.2019, p. 1).

⁹ Pariġi, l-14 ta' Novembru 1970.

¹⁰ Ir-Regolament ta' Implimentazzjoni tal-Kummissjoni (UE) 2021/1079 tal-24 ta' Ġunju 2021 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) 2019/880 tal-Parlament Ewropew u tal-Kunsill dwar l-introduzzjoni u l-importazzjoni ta' beni kulturali (ĠU L 234, 2.7.2021, p. 67).

¹¹ Ir-Regolament tal-Kunsill (KE) Nru 1210/2003 tas-7 ta' Lulju 2003 dwar ċerti restrizzjonijiet speċifiċi fuq relazzjonijiet ekonomiċi u finanzjarji mal-Iraq u li jirrevoka r-Regolament (KE) Nru 2465/96 (ĠU L 169, 8.7.2003, p. 6).

3.2 Kuntest internazzjonali

Fil-livell internazzjonali, l-aktar strument rilevanti fir-rigward tal-esportazzjoni ta' oġġetti kulturali huwa l-Konvenzjoni tal-UNESCO tal-1970 dwar il-Mezzi ta' Projbizzjoni u ta' Prevenzjoni tal-Importazzjoni, tal-Esportazzjoni u tat-Trasferiment Illeċiti tas-Sjeda tal-Proprietà Kulturali. Sal-lum, il-Konvenzjoni tinnumera 141 Stat Parti u giet ratifikata minn 26 Stat Membru tal-UE.

4. IMPLIMENTAZZJONI TAR-REGOLAMENT

4.1 Obiettivi u Prestazzjoni

B'mod generali, l-Istati Membri jqisu li r-Regolament lahaq l-oġġetti tiegħu. Madankollu, gew identifikati wkoll oqsma għal titjib.

B'mod partikolari rigward il-ġlieda kontra l-kummerċ illeċitu ta' oġġetti kulturali, ir-Regolament mar pjuttost tajjeb. Kif irrapportat minn Stat Membru, effett importanti tar-Regolament kien l-għarfien dejjem akbar mal-istituzzjonijiet tal-wirt, kif ukoll mal-kummerċ legittimu tal-arti u mal-kolletturi, dwar l-importanza li jkun hemm biżżejjed informazzjoni dwar il-provenjenza qabel ma jinkiseb jew jitqiegħed oġġett kulturali fis-suq. Oġġetti li gew esportati mingħajr liċenzja tal-UE – għalkemm dan kien meħtieġ – iġarrbu telf fil-valur tas-suq u huma aktar diffiċli li jiġu nnegozjati permezz tal-kummerċ legittimu tal-arti.

Skont l-istess Stat Membru, is-suq tal-arti legali għadu jżomm lura milli jipprovdi informazzjoni shiha dwar il-provenjenza lill-awtoritajiet kompetenti għall-oġġetti kulturali li qabel kienu bieghu lil applikant għal liċenzja tal-esportazzjoni.

Ftit Stati Membri jirrimarkaw li l-leġiżlazzjoni nazzjonali tagħhom dwar il-wirt għandha kamp ta' applikazzjoni usa' mir-Regolament u b'hekk thalli ċerti tipi ta' oġġetti kulturali mhux protetti. Dwar dan, ta' min jinnota li, filwaqt li l-kamp ta' applikazzjoni materjali tar-Regolament tfassal dak iż-żmien bħala d-denominatur komuni tad-dispożizzjonijiet nazzjonali u jista' jkun aktar limitat mill-firxa ta' oġġetti protetti ta' ċerti Stati Membri, ir-Regolament jipprovdi protezzjoni addizzjonali għall-oġġetti kulturali li l-ligijiet nazzjonali ma humiex f'pożizzjoni li joffru.

B'mod speċifiku, fin-nuqqas ta' fruntieri interni fl-Unjoni, oġġetti minn Stat Membru wiehed jistgħu joħorġu mit-territorju tiegħu, minkejja l-projbizzjonijiet nazzjonali, u jiġu esportati legalment mill-Unjoni mit-territorju ta' Stat Membru differenti, fejn il-projbizzjonijiet tal-ewwel Stat Membru ma japplikawx. Għalhekk, il-kamp ta' applikazzjoni materjali ta' ċerti ligijiet dwar il-wirt nazzjonali jista' jkun aktar komprensiv, iżda dawn il-ligijiet ma jistgħux jipproteġu l-oġġetti kulturali ta' Stat Membru li jittiehdu barra mit-territorju tiegħu bil-mod kif jista' r-Regolament.

Rigward kwistjoni relatata, ċerti Stati Membri esprimew l-opinjoni li r-Regolament ma jiżgurax biżżejjed l-uniformità tar-regoli dwar il-protezzjoni tal-wirt madwar l-Unjoni. Il-leġiżlazzjoni nazzjonali tiffurma l-bażi li fuqha jingħataw jew ma jingħatawx il-liċenzji tal-esportazzjoni. F'dak is-sens, l-esportazzjoni ta' oġġetti kulturali li jappartjenu għal kategorija partikolari tal-Anness I tista' tiġi permessa fl-Istat Membru A – b'hekk il-liċenzja tingħata hemmhekk - iżda mhux fl-Istat Membru B – fejn il-liċenzja tiġi rrifjutata. Dan huwa normali u ma jistax jinbidel, peress li l-kwistjonijiet relatati mal-affarijiet kulturali huma ta' kompetenza esklużiva tal-Istati Membri. Konsekwentement, l-Unjoni ma setgħetx tarmonizza

¹² Ir-Regolament tal-Kunsill (UE) Nru 36/2012 tat-18 ta' Jannar 2012 dwar miżuri restrittivi fid-dawl tas-sitwazzjoni fis-Sirja u li jhassar ir-Regolament (UE) Nru 442/2011 (ĠU L 16, 19.1.2012, p. 1).

dawn id-dispożizzjonijiet u tiddetta liema oġġetti kulturali għandu jkollhom deżinjazzjoni bħala “*patrimonju nazzjonali ta’ valur artistiku, storiku jew arkeologiku*”¹³.

Il-kwistjoni tal-livelli limitu tal-valur issemmiet ukoll bħala mezz potenzjali sabiex tittejjeb l-effettività tar-Regolament minn numru ta’ Stati Membri (f’dan ir-rigward *ara* t-Taqsima 4.4 hawn taht).

F’dan iċ-ċiklu ta’ konsultazzjonijiet, l-Istati Membri tennew il-htieġa li jkun hemm aktar informazzjoni dwar il-leġiżlazzjoni nazzjonali dwar il-wirt ta’ xulxin, u b’hekk l-awtoritajiet kompetenti inkarigati mill-ħruġ tal-liċenzji jkunu jistgħu jiġġieldu l-kummerċ illeċitu b’mod aktar effettiv. Madankollu, ta’ min jinnota li f’it Stati Membri ma għandhomx il-leġiżlazzjoni tagħhom disponibbli online, li s’issa impedit lis-servizzi tal-Kummissjoni milli jgħolqu kompendju online b’iperlinks għal dik il-leġiżlazzjoni sabiex jintuza minn amministrazzjonijiet ta’ Stati Membri oħrajn u għall-esportaturi.

Fil-kuntest tal-estensjoni futura tas-sistema ICG li se tiddigitalizza wkoll il-liċenzji tal-esportazzjoni skont ir-Regolament (KE) Nru 116/2009, jista’ jiżjed kompendju b’informazzjoni bażika dwar id-dispożizzjonijiet nazzjonali tal-Istati Membri, kif se jkun il-każ għal-liġijiet u r-regolamenti ta’ pajjiżi terzi. Sadanittant, is-servizzi tal-Kummissjoni jistgħu jipprovaw jarrikkixxu l-paġna web dwar l-oġġetti kulturali fuq is-server Europa b’informazzjoni dwar il-leġiżlazzjoni tal-Istati Membri (jekk ma tiġix ippubblikata online fil-livell nazzjonali, fajl PDF bit-test legali).

Mezzi oħrajn identifikati mill-Istati Membri sabiex itejbu l-prestazzjoni generali tar-Regolament jinkludu gwida għall-fehim tat-termini “stabbiliti b’mod definittiv u legali” li jiddeterminaw l-Istat Membru li huwa kompetenti sabiex joħroġ il-liċenzja tal-esportazzjoni¹⁴. Dan jevita li operaturi bla skrupli jittrasferixxu temporanjament oġġetti kulturali lil Stat Membru differenti għall-finijiet biss li japplikaw għal liċenzja fi Stat Membru li ma jkunx dak li jidentifika u jipproteġi l-oġġett bħala teżor nazzjonali. S’issa ma kien hemm l-ebda każ¹⁵ li wasal għand il-Qorti tal-Ġustizzja Ewropea li hija l-unika istituzzjoni kompetenti sabiex tipprovdi interpretazzjoni awtentika ta’ dawn it-termini, u għalhekk id-differenzi jippersistu fil-mod kif jinftiehem u jiġu applikati mill-amministrazzjonijiet u mill-partijiet ikkonċernati.

¹³ L-Artikolu 36 tat-TFUE.

¹⁴ Ma kien hemm l-ebda każ relatat li qatt wasal għand il-Qorti tal-Ġustizzja Ewropea, u b’riżultat ta’ dan ma hemm l-ebda definizzjoni speċifika ta’ dawn iż-żewġ termini.

¹⁵ Filwaqt li ma kien hemm l-ebda ġurisprudenza tal-QĠUE dwar il-kwistjoni, reċentement waslet kawża għand il-Qorti Suprema tar-Renju Unit. Il-Qorti ntalbet tiddikjara jekk pittura kinitx “legalment” mibgħuta lejn ir-Renju Unit minn Stat Membru ieħor (l-Italja), u għalhekk jekk l-Arts Council England (ACE) kienx kompetenti sabiex jagħti liċenzja lir-Rikorrent halli jneħhiha mill-Unjoni Ewropea skont it-tifsira tal-Artikolu 2(2)(b) tar-Regolament. L-ACE kien irrifjuta li joħroġ liċenzja tal-esportazzjoni għall-pittura sabiex toħroġ mill-UE fl-2015.

Il-kawża l-ewwel instemgħet fl-2018 quddiem is-Sinjura Justice Carr DBE li laqgħet ir-rifjut tal-ACE u sabet li: (i) Il-kunċett ta’ “legali” kellu “jiġi ġġudikat b’referenza għal-liġi tal-Istat Membru tad-dispaċċ, hawnhekk l-Italja” (f[64]), fid-dawl tal-lingwa, l-istruttura u l-iskop tar-regoli ta’ koordinazzjoni tal-UE (f[57]-[63]); (ii) Dan ir-rekwiżit tal-liġi Taljana ma kienx imur kontra d-dritt tal-UE dwar il-moviment liberu tal-oġġetti, li rrikonoxxa diskrezzjoni sostanzjali għall-Istati Membri sabiex jipproteġu t-teżori nazzjonali tagħhom ([87]-[94]).

<http://www.bailii.org/ew/cases/EWHC/Admin/2018/1822.html>

Inghatat l-awtorizzazzjoni għall-appell u l-Qorti tal-Appell ċaħdet il-kawża fl-2020:

https://www.blackstonechambers.com/documents/883/R_Simonis_v_Arts_Council_England.docx

Imbagħad saret applikazzjoni quddiem il-Qorti Suprema iżda din giet miċhuda wkoll:

<http://www.supremecourt.uk/docs/permission-to-appeal-2021-01-2021-02.pdf> (*ara* l-paġna 3).

Il-Grupp tal-Proġett li nholoq fl-2017 bil-ghan li jeżamina l-metodi ta' hidma tal-Istati Membri użati għall-fini tal-investigazzjoni tal-provenjenza tal-oġġetti kulturali u sabiex jidentifika l-aħjar prattiki u jiżviluppa pariri prattiċi għall-ħruġ ta' liċenzji u kontrolli doganali lesta x-xogħol tiegħu b'suċċess u ppreżenta r-rapport u d-dokumenti ta' gwida tiegħu lill-Grupp ta' Esperti għall-kwistjonijiet doganali relatati mal-oġġetti kulturali fl-2020.

Fost il-kwistjonijiet eżaminati, il-Grupp ipprova jiddefinixxi l-kunċett ta' "provenjenza", jiġifieri l-elementi ta' informazzjoni li awtorità kompetenti għandha titlob mingħand applikant dwar l-oġġett li għandu jiġi esportat, sabiex tittiehed deċiżjoni dwar l-ghoti tal-liċenzja. F'dan il-kuntest, il-Grupp ikkonkluda li l-provenjenza ta' oġġett kulturali tista' tiġi ddefinita bħala "l-istorja u s-sjieda ta' oġġett miż-żmien tal-iskoperta jew tal-holqien tiegħu sa' dan il-jum, li permezz tiegħu jiġu ddeterminati l-awtenticità u s-sjieda".

4.2 Definizzjoni ta' oġġetti kulturali

Ir-Regolament ma jiddefinixxi x'inhu oġġett kulturali. Minflok, fl-Anness I tiegħu, jelenka 15-il kategorija ta' oġġetti, li huma daww li jaqgħu fil-kamp ta' applikazzjoni tiegħu. Il-biċċa l-kbira tal-kategoriji elenkati huma akkumpanjati minn livelli limitu ta' età u valur. B'mod ġenerali, huwa meqjus li l-Anness I jipprovdi qafas adegwat.

Fir-rigward tal-fehim tal-kamp ta' applikazzjoni preċiż tal-kategoriji elenkati fl-Anness I, ġew identifikati diffikultajiet partikolari b'qari uniformi mill-Istati Membri f'dan iċ-ċiklu ta' konsultazzjonijiet – kif ġara f'rapporti preċedenti - b'ċerti tipi ta' oġġetti kulturali:

- muniti antiki;
- il-kopertura ta' kollezzjonijiet ta' oġġetti għall-kuntrarju ta' kampjuni uniċi fil-Kategorija 13.b;
- il-klassifikazzjoni tal-ikoni liturġiċi bħala pitturi jew bħala partijiet ta' monumenti¹⁶;
- jekk l-ejenkar ta' ċerti tipi ta' oġġetti fil-Kategorija 15.a huwiex eżawrjenti jew indikattiv;
- it-tqabbil ta' kategorija speċifika mal-klassifikazzjoni tariffarja xierqa (il-kodiċi NM).

Is-servizzi tal-Kummissjoni ppromwew b'mod konsistenti d-djalogu u l-iskambju ta' opinjonijiet fost l-Istati Membri dwar daww il-kwistjonijiet, inkluż f'hdan il-Grupp tal-Proġett "Interpretazzjoni tal-Kategoriji" magħmul minn rappreżentanti tal-Istati Membri (mill-2013 sal-2017), li ngħata l-kompitu li jiġbor l-opinjonijiet prevalenti dwar kif għandhom jinqraw il-kategoriji differenti ta' oġġetti kulturali u identifika d-differenzi ewlenin bejn l-Istati Membri dwar il-kwistjonijiet ta' hawn fuq.

Għandu jiġi nnotat ukoll li, b'mod partikolari fir-rigward tal-klassifikazzjoni ta' ikoni liturġiċi, il-kjarifiki mressqa mir-Regolament il-ġdid (UE) 2019/880 dwar l-importazzjoni ta' oġġetti kulturali huma mistennija li jsolvu l-kwistjoni (ikoni u statwi liturġiċi huma partijiet ta' monumenti reliġjużi).

Fir-rigward tat-tqabbil ta' kategorija speċifika ta' oġġetti kulturali mal-klassifikazzjoni tariffarja xierqa, jidher li hemm żewġ tipi ta' problemi.

¹⁶ Id-differenza prattika ewlenija hija li l-pitturi (il-Kategorija 3) għandhom livell limitu ta' valur ta' EUR 150 000, filwaqt li l-partijiet ta' monumenti (il-Kategorija 2) jirrikjedu liċenzja tal-esportazzjoni irrispettivament mill-valur tas-suq. Madankollu, għandu jiġi nnotat ukoll li, b'mod partikolari fir-rigward tal-klassifikazzjoni ta' ikoni liturġiċi, il-kjarifiki mressqa mir-Regolament il-ġdid (UE) 2019/880 dwar l-importazzjoni ta' oġġetti kulturali huma mistennija li jsolvu l-kwistjoni (ikoni u statwi liturġiċi huma partijiet ta' monumenti reliġjużi).

L-ewwel wahda tikkonċerna oġġetti kulturali li huma kklassifikati taħt il-Kapitolu 97 tan-Nomenklatura Magħquda tal-UE. Dak il-Kapitolu f'it li xejn għandu sottodivizjonijiet u jiġbor flimkien taħt l-istess intestatura tariffarja diversi kategoriji distinti ta' oġġetti kulturali. Dan jagħmilha diffiċli li jiġi ddeterminat il-kodiċi tariffarju applikabbli f'kull każ u, għalhekk, il-kategorija li taħtha oġġett kulturali għandu jiġi kklassifikat għall-finijiet tar-Regolament u/jew il-klassifikazzjoni tariffarja li taħtha għandu jiġi ddikjarat fid-dwana. L-Organizzazzjoni Dinjija Doganali (WCO) li hija responsabbli għan-nomenklatura tariffarja fil-livell internazzjonali, dan l-aħħar habbret l-intenzjoni li jinholqu aktar sottodivizjonijiet għall-Kapitolu 97 u wiehed jittama li dan se jsolvi l-kwistjoni.

Problema oħra tirriżulta mill-emendi perġodici tas-Sistema Armonizzata għad-Deskrizzjoni u l-Kodifikazzjoni tal-Merkanzija (is-“SA”) – li fuqha hija bbażata n-Nomenklatura Magħquda tal-UE - fil-livell internazzjonali. Minn meta r-Regolament daħal fis-seħh fl-1993, kien hemm hafna emendi suċċessivi tas-SA u, b'riżultat ta' dan, ċerti kodiċijiet tariffarji li huma elenkati fl-Anness I tar-Regolament sadanittant ġew immodifikati u xi drabi huwa diffiċli, skont id-deskrizzjoni tal-kategorija mogħtija f'dak l-anness biss, sabiex jinstab liema hija dik xierqa għal kategorija partikolari ta' oġġetti kulturali.

Fir-rigward tat-tfassil ta' linji gwida għall-interpretazzjoni tal-kategoriji, anke jekk dawn il-linji gwida jiġu miftiehma mill-Istati Membri – li mhux dejjem kien il-każ – xorta ma jkunux legalment vinkolanti u għalhekk ma jkunux jistgħu jipprovdu ċertezza legali lill-partijiet ikkonċernati. Il-Qorti tal-Ġustizzja Ewropea biss tista' tinterpreta d-dritt tal-UE u, kif imsemmi qabel, il-Qorti s'issa ma kellhiex l-opportunità li tiddeċiedi dwar kwalunkwe wahda minn dawk il-mistoqsijiet. Madankollu, l-ammont konsiderevoli ta' hidma mwettqa mill-Grupp “Interpretazzjoni tal-Kategoriji” xorta jista' jkun ta' użu, skont l-Istati Membri, eż. l-analiżi u l-konkluzjonijiet tiegħu jistgħu jitqiesu f'reviżjoni futura tar-Regolament u tal-Anness I tiegħu.

4.3 Livelli limitu ta' età

Il-livelli limitu ta' età stabbiliti mir-Regolament għal ċerti kategoriji ta' oġġetti kulturali jitqiesu adegwati mill-maġġoranza tal-Istati Membri.

Xi Stati Membri huma tal-fehma li l-livelli limitu tal-età huma għoljin wisq sabiex ikopru u jipproteġu l-oġġetti kollha li huma ddeżinjati bħala “teżori nazzjonali” fit-territorju tagħhom stess. Min-naħa l-oħra, ċerti Stati Membri oħrajn jqisu l-livelli limitu ta' età baxxi wisq, speċjalment għall-kategoriji mingħajr livell limitu ta' valur (eż. arkivji; manuskritti), fejn l-awtoritajiet doganali u kompetenti jistgħu jintalbu jittrattaw numru kbir ta' oġġetti kontemporanji prodotti f'serje li, għalkemm teknikament jaqgħu fil-kamp ta' applikazzjoni tar-Regolament u għalhekk soġġetti għal-liċenzjar, ġeneralment ma jiġux perċepiti bħala “*importanti għall-arkeologija, il-preistorja, l-istorja, il-letteratura, l-arti jew ix-xjenza*”¹⁷.

Fin-nuqqas ta' definizzjoni ta' oġġetti kulturali fir-Regolament – bħal dik prevista fl-Artikolu 1 tal-Konvenzjoni tal-UNESCO tal-1970 – kwalunkwe oġġett li jissodisfa l-kriterji tekniċi ta' età u/jew valur, irrispettivament minn jekk għandux sinifikat kulturali reali, jista' jaqa' fil-kamp ta' applikazzjoni tar-Regolament u trid tinhareġ liċenzja tal-esportazzjoni sabiex joħroġ b'mod legali mit-territorju tal-Unjoni.

¹⁷ Definizzjoni ta' proprjetà kulturali fil-Konvenzjoni tal-UNESCO tal-1970, l-Artikolu 1.

4.4 Livelli limitu finanzjarji

Fir-rigward tal-**livelli limitu tal-valur** għall-oġġetti kulturali stabbiliti fl-Anness I.B tar-Regolament, numru sinifikanti ta' Stati Membri jqisu li dawn huma pjuttost għoljin, filwaqt li minoranza żgħira ta' Stati Membri jqisu li għandhom ikomplu joghlew.


Stat Membru wiehed – favur iż-żieda tal-limiti tal-valur fl-Anness I.B – irrimarka li l-valuri minimi ilhom ma jġu riveduti minn meta ġie adottat ir-Regolament originali (minbarra ż-żieda ta' limitu monetarju separat għall-akkwarelli, il-gousches u l-pastell fl-1996) u ssuġġerixxa li dawn għandhom jġu rieżaminati abbażi tal-Artikolu 10(2), it-tieni subparagrafu, sabiex titqies l-inflazzjoni.

Stati Membri oħrajn – favur it-tnaqqis tal-livelli limitu – jirrakkomandaw li jintuża mekkanizmu ta' aġġustament, sabiex jitqiesu l-fluttwazzjonijiet monetarji, u “koeffiċjent tal-pajjiż”, sabiex jitqiesu d-differenzi bejn il-prezzijiet tal-bejgħ fis-suq tal-arti tal-Istati Membri. Kif jirrimarka wiehed minn dawn l-Istati Membri, bosta oġġetti li jġu eżibiti u li jiffirmaw parti minn kollezzjonijiet permanenti fil-mużewijiet tagħhom ma jaqgħux fil-kamp ta' applikazzjoni tar-Regolament biss minhabba l-livelli limitu ta' valur għoli tiegħu - minkejja l-fatt li l-oġġetti inkwistjoni huma deżinjati b'mod ċar bħala teżori nazzjonali b'wirt storiku u sinifikat kulturali.

4.5 Iċ-ċifri tal-liċenzja standard tal-esportazzjoni

In-numru ta' liċenzji standard mahruġa mill-Istati Membri matul il-perjodu mill-2018 sal-2020 kien ta' 44 138 (ara wkoll it-Tabella 1 fl-anness għad-data annwali).

Liċenzji standard skont l-Istati Membri bejn l-2018 u l-2020




F'ordni mill-kbir għaž-żghir, il-kategoriji ewlenin li għalihom waslu l-applikazzjonijiet għal liċenzji matul il-perjodu ta' rapportar kienu: xogħlijiet tal-arti (pitturi, mużajki, akkwarelli u gouaches, inċiżjonijiet, skulturi), oġġetti arkeoloġiċi (l-aktar esportazzjoni temporanja għall-esibizzjonijiet); inkunabulu, manuskritti u mapep; oġġetti ta' interess numiżmatiku (muniti), segwiti minn diversi tipi ta' antikitajiet tal-Kategorija 15 bħal gojjellerija, strumenti muzikali, għamara, arloġġi, armi, ġugarelli, twapet, eċċ. (l-aktar għall-esportazzjoni definittiva). Diversi Stati Membri rrapportaw tnaqqis sinifikanti fin-numru ta' esportazzjonijiet għal ċerti kategoriji (eż. pitturi) matul is-sena 2020, li jattribwixxu għall-pandemija tal-COVID-19. Madankollu, għal darb'ohra skont l-Istati Membri, ġiet osservata żieda sinifikanti fin-numru ta' liċenzji nazzjonali ("moviment liberu") matul l-istess perjodu li jindika żieda fid-domanda fis-suq tal-Unjoni.

4.6 Liċenzji speċifiċi u ġenerali miftuħa

Jistgħu jinħarġu liċenzji speċifiċi miftuħa għal oġġett kulturali speċifiku li jiġi **esportat temporanjament fuq bażi regolari minn persuna privata** (l-Artikolu 10 tar-Regolament ta' Implimentazzjoni). Matul il-perjodu bejn l-2018 u l-2020, in-numru ta' liċenzji speċifiċi miftuħa li nħarġu kien ta' 3 828 (ara wkoll it-Tabella 2 fl-anness għad-*data* annwali). Madwar nofs l-Istati Membri jirrapportaw li ma jipprevedux il-ħruġ ta' liċenzji bħal dawn. L-Istati Membri li joħorġu liċenzji speċifiċi miftuħa jagħmlu dan l-aktar għal strumenti muzikali esportati għal wirjiet artistici jew għal mezzi tat-trasport antiki esportati għal wirjiet.

Minbarra żewġ Stati Membri, l-oħrajn kollha ħarġu numru relattivament baxx ta' dawn il-liċenzji matul il-perjodu ta' rapportar.


Liċenzji Speċifiċi Miftuħa fiċ-ċirkolazzjoni skont l-Istati Membri bejn l-2018 u l-2020



Il-perjodu massimu ta' validità ta' liċenzji speċifiċi miftuħa huwa stabbilit permezz tar-Regolament ta' Implimentazzjoni għal 5 snin. Il-maġġoranza tal-Istati Membri li joħorġu liċenzji bħal dawn japplikaw dak il-limitu; madankollu, jeżistu xi eċċezzjonijiet fejn it-tul massimu tal-validità huwa jew mhux speċifikat jew iqsar (bejn sena u tliet snin). Matul il-perjodu ta' validità, hija permessa l-esportazzjoni ripetuta tal-oġġetti kkonċernati.

Liċenzji ġenerali miftuħa (l-Artikolu 13 tar-Regolament ta' Implimentazzjoni) jippermettu l-esportazzjoni temporanja fuq bażi regolari ta' oġġetti kulturali minn **mużewijiet u istituzzjonijiet simili**. Matul il-perjodu bejn l-2018 u l-2020 in-numru ta' liċenzji ġenerali miftuħa li nharġu kien ta' 1 727 (ara wkoll it-Tabella 3 fl-anness għad-data annwali). Il-perjodu massimu ta' validità ta' dawn il-liċenzji huwa stabbilit ukoll għal 5 snin. Il-maġġoranza tal-Istati Membri li joħorġu liċenzji bħal dawn japplikaw limitu iqsar. It-tul ġeneralment jiddependi mill-kopertura tal-assigurazzjoni jew il-ħtiġijiet tas-self jew tal-wirja.

Liċenzji Ġenerali Miftuħa fiċ-ċirkolazzjoni skont l-Istati Membri bejn l-2018 u l-2020



4.7 Eżenzjoni mir-rekwiżit tal-liċenzja tal-esportazzjoni

Din l-eżenzjoni, abbażi tal-Artikolu 2(2) tar-Regolament, tippermetti lill-Istati Membri ma jirrikjedux liċenzja tal-esportazzjoni għal oġġetti tal-Kategorija 1, l-ewwel u t-tieni inċiż, meta dawn l-oġġetti jitqiesu ta' interess arkeologiku jew xjentifiku limitat.

F'perjodi ta' rapportar preċedenti, Stat Membru wiehed biss irrapporta li kien għamel użu minn din id-dispożizzjoni. Madankollu, matul dan il-perjodu ta' rapportar, żewġ Stati Membri addizzjonali rrapporaw li eżentaw oġġetti arkeoloġiċi ta' interess limitat mir-rekwiżit ta' liċenzjar. Jidher li l-kriterju użat sabiex jiġi ddeterminat "interess limitat" huwa bbażat fuq it-tip ta' oġġetti, b'mod partikolari, jekk humiex oġġetti li ġew prodotti f'numru kbir fil-passat u huma kważi identiċi (eż. muniti antiki) jew jekk humiex oġġetti li ilhom "jintwerew" għal hafna snin u, għalhekk, ma jistgħux jibqgħu jitqiesu bħala "l-prodott *dirett tal-iskavi*".

4.8 Raġunijiet għar-rifjut ta' applikazzjoni għal liċenzja

Bhal fil-perjodi ta' rapportar preċedenti, il-każijiet ta' rifjut ta' applikazzjoni għal liċenzja tal-esportazzjoni huma pjuttost rari. Bl-eċċezzjoni tar-Renju Unit li jirrappreżenta żewġ terzi tas-suq tal-arti tal-UE u li rrapporta 14-il rifjut, il-maġġoranza tal-Istati Membri l-oħrajn bħala medja rrifjutaw anqas minn applikazzjoni wahda fis-sena tal-perjodu ta' rapportar. Diversi Stati Membri jirrapporaw li ma rrifjutaw l-ebda applikazzjoni matul il-perjodu ta' rapportar u żewġ Stati Membri saħansitra jirrapporaw li qatt ma rrifjutaw applikazzjoni għal liċenzja.

Fir-rigward tar-raġunijiet li għalihom l-applikazzjonijiet ġew irrifjutati, minbarra d-deżinjazzjoni tal-oġġett bħala tezozor nazzjonali li l-esportazzjoni tiegħu hija pprojbita, ir-raġunijiet invokati aktar ta' spiss huma li l-operatur ma ssottomettix l-applikazzjoni lill-awtorità kompetenti korretta tal-Istat Membru; li l-applikant irrifjuta jew b'xi mod ieħor

naqas milli jipprovdli l-informazzjoni mitluba dwar il-provenjenza leċita; li l-oġġett huwa falz; li l-oġġett ma jaqax fil-kamp ta' applikazzjoni tar-Regolament; jew li l-applikant naqas milli jikseb il-liċenzja nazzjonali ta' moviment liberu meħtieġa.

Fir-rigward tal-aħħar raġunijiet għal rifjut, ċerta leġislazzjoni tal-Istati Membri tirrikjedi li, minbarra l-liċenzja tal-esportazzjoni tal-UE, esportatur jeħtieġ ukoll li jikseb liċenzja nazzjonali ta' "moviment liberu", li tawtorizza l-ħruġ tal-oġġett kulturali mit-territorju nazzjonali. Fil-każ ta' ċerti liġijiet tal-Istati Membri li jipprevedu liċenzji nazzjonali ta' "moviment liberu", il-liċenzja tal-esportazzjoni tal-UE trid tiġi applikata, jew simultanjament jew f'ammont ta' żmien stabbilit wara li tinħareġ il-liċenzja nazzjonali ta' "moviment liberu", jiġifieri l-ksib ta' liċenzja nazzjonali huwa prekondizzjoni u l-bażi għall-ghoti tal-liċenzja tal-esportazzjoni tal-UE.

4.9 Kwistjonijiet relatati mal-liċenzja

Ritratti. L-inklużjoni ta' ritratti fl-applikazzjoni għal liċenzja hija element importanti ħafna, peress li tippermetti lid-dwana tidentifika l-oġġett meta tikkontrolla l-liċenzja tal-esportazzjoni. L-Istati Membri kollha jirrikjedu ritratti fir-rigward tal-esportazzjonijiet definittivi, b'enfasi partikolari fuq l-esportazzjoni ta' kollezzjonijiet koperti taħt liċenzja unika. Ċerti Stati Membri jagħmlu xi eċċezzjonijiet f'każijiet ta' esportazzjoni temporanja jew oġġetti ta' valur/interess baxx (eż. kollezzjonijiet ta' kotba jew oġġetti li ma għandhomx marki identifikabbli).

Ritorn tal-Iskeda Nru 3. Ir-Regolament ta' Implimentazzjoni jipprevedi fl-Artikolu 5 tiegħu li l-Iskeda Nru 3¹⁸ tal-formola tal-liċenzja tal-esportazzjoni għandha tiġi rritornata mill-uffiċċju doganali tal-ħruġ lill-awtorità kompetenti emittenti sabiex tikkonferma li l-esportazzjoni tabilhaqq seħhet u li l-liċenzja ntuzat. Madankollu, l-Istati Membri jirrapportaw li dan ma jsirx fil-każijiet kollha.

Żewġ Stati Membri biss li żviluppaw u qegħdin jużaw sistema elettronika għall-ħruġ ta' liċenzji tal-esportazzjoni jistgħu jivverifikaw jekk intużawx il-liċenzji kollha, peress li s-sistema tagħhom hija mqabbda mad-dwana. Anke f'dawn il-każijiet, il-verifika hija diffiċli meta l-oġġetti kulturali joħroġu mill-Unjoni mit-territorju ta' Stat Membru differenti. L-użu ta' sistema ċentralizzata ta' liċenzjar elettroniku b'interfaċċa mas-sistemi tal-IT doganali - bħal dik li bħalissa qiegħda tiġi żviluppata għall-finijiet tar-Regolament dwar l-Importazzjoni - ġeneralment jitqies mill-Istati Membri bħala s-soluzzjoni ideali għal din il-problema.

4.10 Kanċellazzjoni jew revoka tal-liċenzji

Madwar nofs l-Istati Membri għandhom leġislazzjoni li tipprevedi r-revoka jew il-kanċellazzjoni ta' liċenzji wara li jkun nharġu, jew minn dispożizzjonijiet speċifiċi relatati ma' oġġetti kulturali jew abbażi ta' liġi amministrattiva ġenerali li titlob li jiġi revokat att amministrattiv meta jkun ibbażat fuq informazzjoni qarrieqa jew falza. Matul il-perjodu ta' rapportar, Stat Membru wieħed biss irrevoka l-liċenzji tal-esportazzjoni (wieħed). Stat Membru ieħor irrapporta li rrevoka 13-il liċenzja nazzjonali ta' "moviment liberu", li huma prekondizzjoni f'dak l-Istat Membru għall-ghoti ta' liċenzja tal-esportazzjoni tal-UE.

¹⁸ Il-formola tinkludi tliet skedi: L-Iskeda Nru 1 tikkostitwixxi l-applikazzjoni, l-Iskeda Nru 2 hija għad-detentur tal-liċenzja u l-Iskeda Nru 3 għandha tintbagħat lura lill-awtorità tal-ħruġ, ladarba l-oġġett kulturali jkun ħareġ mill-Unjoni.

4.11 L-użu ta' sistemi/bażijiet tad-data elettronici

Kif iddikjarat hawn fuq (*ara* t-Taqsima 3.1), is-servizzi tal-Kummissjoni jinsabu fil-proċess li jżviluppaw sistema elettronika ċentralizzata għat-twettiq tal-formalitajiet u għall-kooperazzjoni amministrattiva fil-kuntest tar-Regolament 2019/880, l-hekk imsejha “sistema ICG” għall-importazzjoni ta’ oġġetti kulturali. Peress li din is-sistema hija mistennija li tiffaċilita l-kontrolli u tikkontribwixxi għall-għieda kontra l-kummerċ illeċitu ta’ oġġetti kulturali li joriginaw minn pajjiżi terzi, tqies xieraq li jsir l-istess sforz u għandha tingħata protezzjoni ugwali għall-oġġetti kulturali ta’ orijini Ewropea. Għalhekk, is-servizzi tal-Kummissjoni ħadu hsieb li jfasslu s-sistema ICG b’tali mod li din tkun tista’ tintuża wkoll fil-futur – bl-adattamenti meħtieġa – għall-finijiet tas-sistema tal-liċenzjar tal-esportazzjoni tal-Unjoni.

Numru dejjem akbar ta’ Stati Membri ddigitalizzaw jew bħalissa jinsabu fil-proċess li jiddigitalizzaw is-sistema ta’ liċenzjar tal-esportazzjoni tagħhom. F’ċerti Stati Membri, l-applikazzjoni tista’ timtela u tiġi sottomessa b’mod elettroniku (eż. billi jimtela fajl PDF attiv online) iżda mbagħad il-liċenzja tal-esportazzjoni nnifisha għadha tiġi ffirmata u tinhareġ fuq karta. Dan huwa dovut għad-dispożizzjonijiet tal-att ta’ implimentazzjoni, li jimponi l-użu ta’ liċenzja stampata.

F’dan il-kuntest, ta’ min jinnota wkoll li, il-leġiżlazzjoni nazzjonali f’diversi Stati Membri, bħalissa tipprevedi d-dritt taċ-ċittadini li jkunu jistgħu jissottomettu applikazzjonijiet lill-awtoritajiet pubbliċi f’format diġitali, online. Dan jikkonċerna t-tipi kollha ta’ applikazzjonijiet - mhux biss dawk relatati mal-esportazzjoni ta’ oġġetti kulturali - u johlq l-obbligu korrispondenti għall-amministrazzjoni li tiżviluppa l-pjattaformi u s-sistemi xierqa tal-IT sabiex tiddigitalizza l-proċeduri tagħha u sabiex tkun tista’ tirċievi applikazzjonijiet elettronici miċ-ċittadini applikanti. Konsegwentement, diversi Stati Membri żviluppaw sistemi elettronici nazzjonali bħal dawn, sabiex jittrattaw kemm il-liċenzji tal-esportazzjoni tal-Unjoni kif ukoll il-liċenzji nazzjonali tal-moviment liberu, jiġifieri l-liċenzji għall-moviment intra-Unjoni ta’ oġġetti kulturali.

Il-benefiċċji ta’ sistema diġitali tal-UE għal-liċenzji tal-esportazzjoni huma bosta, kif ukoll evidenti minnhom infushom: kooperazzjoni u komunikazzjoni aħjar bejn l-awtoritajiet kompetenti doganali u kulturali fil-livell nazzjonali kif ukoll fil-livell tal-Unjoni; monitoraġġ aħjar tal-użu tal-liċenzji, speċjalment meta l-uffiċċju doganali tal-hruġ ikun fi Stat Membru differenti minn dak li jkun hareġ il-liċenzja; interfaċċa mas-sistemi tal-IT doganali permezz tal-ambjent ta’ Tieqa Unika tal-Unjoni Ewropea għad-Dwana; l-iffaċilitar tal-kummerċ għall-esportaturi; uniformità akbar fl-implimentazzjoni tar-Regolament; it-twettiq aktar mgħaġġel tal-formalitajiet f’ambjent mingħajr karti u l-prevenzjoni effettiva tal-falsifikazzjoni - sabiex insemmu biss ftit, u għalhekk il-maġġoranza l-kbira tal-Istati Membri huma ferm favur id-digitalizzazzjoni. Madankollu, żewġ Stati Membri esprimew ċertu tħassib dwar l-użu ta’ sistema elettronika ċentralizzata tal-istess tip bħal dik li bħalissa qieghda tiġi żviluppata għall-finijiet tal-importazzjoni.

B’mod speċifiku, l-Istati Membri inkwistjoni rrimarkaw li s-sistemi nazzjonali jew il-bażijiet tad-data li qegħdin jużaw bħalissa huma adattati għall-ispeċifikitajiet tagħhom, b’mod partikolari meta l-leġiżlazzjoni tagħhom tipprevedi liċenzji nazzjonali li jridu jinkisbu flimkien mal-liċenzja tal-esportazzjoni tal-Unjoni jew meta l-liċenzja nazzjonali tkun prekundizzjoni għall-hruġ tal-liċenzja tal-esportazzjoni tal-Unjoni. Barra minn hekk, fid-dawl tal-investiment li sar, jista’ jidher kontroproduktiv li s-sistemi nazzjonali tagħhom jiġu eliminati kompletament sabiex jiġu ssostitwiti b’sistema ċentralizzata tal-UE.

Għal din ir-raġuni, is-servizzi tal-Kummissjoni nedew studju ta' fattibbiltà li se janalizza u jeżamina - fost aspetti oħrajn tad-digitalizzazzjoni - l-argument għall-vijabbiltà tal-iżvilupp ta' estensjoni "ibrida" tas-sistema ICG għal skopijiet ta' esportazzjoni, li tiċċentralizza l-funzjonalitajiet li jipprovdu l-vantaġġi tad-digitalizzazzjoni, filwaqt li tħalli elementi oħrajn li jiġu ġestiti aħjar fil-livell tal-Istati Membri għas-sistemi nazzjonali (bil-possibbiltà li jkun hemm interfaċċa).

Id-digitalizzazzjoni tas-sistema tal-liċenzji tal-esportazzjoni se tirrikjedi emenda tad-dispożizzjonijiet ta' implimentazzjoni tar-Regolament (ir-Regolament (UE) Nru 1081/2012). L-istess strument għandu jiddetermina wkoll ir-relazzjoni bejn il-liċenzji tal-esportazzjoni u tal-importazzjoni, sabiex tiġi żgurata ċ-ċertezza legali u tiġi evitata d-duplikazzjoni tar-rekwiziti dokumentarji¹⁹.

4.12 Riżorsi materjali u umani

Il-htigijiet tal-persunal u tar-riżorsi għall-implimentazzjoni tar-Regolament baqgħu stabbli fil-maġġoranza tal-Istati Membri matul il-perjodu ta' rapportar. Fi tliet Stati Membri, ir-riżorsi umani żdiedu b'reazzjoni għaž-żieda fil-htigijiet ta' politika u amministrattivi u f'żewġ Stati Membri oħrajn, il-htigijiet żdiedu iżda għadhom ma humiex ibbilanċjati billi jiġu rreklutati r-riżorsi meħtieġa (wieħed minn dawn l-Istati Membri semma l-pandemija tal-COVID-19 bħala r-raġuni għad-dewmien fir-reklutaġġ ta' persunal addizzjonali). Tliet Stati Membri rrapportaw li l-htigijiet tagħhom naqsu minhabba numru aktar baxx ta' liċenzji tal-esportazzjoni (il-COVID-19 reġgħet għet iddikjarata bħala l-kawża tat-tnaqqis).

5. IL-KONKLUŻJONIJIET U L-KWISTJONIJIET PENDENTI

Abbażi tal-feedback li wasal mingħand l-Istati Membri għall-perjodu ta' rapportar bejn l-2018 u l-2020, ir-Regolament jidher li sejjer tajjeb f'termini tal-ilhuq tal-oġġettivi tiegħu u jqisuh strument legali importanti għall-ġlieda kontra l-kummerċ illeċitu tal-oġġetti kulturali.

Kif kien il-każ fir-rapporti preċedenti, il-kooperazzjoni amministrattiva u l-komunikazzjoni bejn l-awtoritajiet responsabbli mill-applikazzjoni tar-Regolament madwar l-Unjoni huma identifikati bħala wieħed mill-aspetti ewlenin fejn l-implimentazzjoni tista' tittejjeb.

Id-differenzi fil-fehim ta' ċerti dispożizzjonijiet tar-Regolament u, b'mod partikolari, il-kamp ta' applikazzjoni tal-kategoriji ta' oġġetti kulturali u t-terminu ewlieni ta' [fejn l-oġġetti] "*jinsabu b'mod definitiv*" – li jiddetermina liema Stat Membru għandu l-kompetenza li johroġ il-liċenzja tal-esportazzjoni - huma identifikati wkoll bħala ostakli possibbli għall-implimentazzjoni uniformi tar-Regolament.

Diversi Stati Membri jirrimarkaw ukoll li l-livelli limitu tal-valur ma humiex adattati sew għall-prezzijiet u s-swieq lokali u, billi huma għoljin wisq, huma jeskludu mill-kamp ta' applikazzjoni u mill-protezzjoni offruta mir-Regolament ħafna oġġetti kulturali li huma ddeżinjati mil-liġijiet tagħhom bħala teżori nazzjonali.

Fl-aħħar nett, l-Istati Membri affermaw mill-ġdid ir-rieda tagħhom li jitbiegħdu minn sistema ta' liċenzji tal-esportazzjoni stampati u jgħaddu għal sistema elettronika u mingħajr karti. Huma jqisu li d-digitalizzazzjoni tal-liċenzji tal-esportazzjoni se tiffaċilita t-twettiq tal-formalitajiet mill-operaturi; se tħaffef il-ġestjoni tal-applikazzjonijiet; ittejjeb il-verifika tal-

¹⁹ Fil-fatt, f'żewġ Stati Membri, il-liċenzji jew iċ-ċertifikati nazzjonali tal-importazzjoni jistgħu jingħataw fuq talba (għal importazzjonijiet temporanji), u b'hekk l-importaturi ta' oġġetti kulturali jkun eżentati milli jkollhom jiksbu u jipprezentaw liċenzja tal-esportazzjoni tal-UE fid-dwana meta l-oġġetti inkwistjoni jkun qegħdin jirritornaw lejn il-pajjiż terz ta' oriġini.

provenjenza mill-awtoritajiet kompetenti; u ttejjeb l-effettività u l-effiċjenza tal-kontrolli doganali.

6. ANNESSI

Tabella 1. Liċenzji Standard mahruġa mill-Istati Membri

Stat Membru	Sena			2018 - 2020	Sehem mit-total f' %
	2018	2019	2020		
BE	340	352	181	873	1,98 %
BG	0	1	0	1	0,00 %
CZ	12	96	2	110	0,25 %
DK	59	61	24	144	0,33 %
DE	1 368	1 387	931	3 686	8,35 %
EE	0	0	0	0	0,00 %
IE	16	17	11	44	0,10 %
EL	0	0	0	0	0,00 %
ES	1 694	1 838	2 185	5 717	12,95 %
FR	3 064	2 990	1 841	7 895	17,89 %
HR	19	9	14	42	0,10 %
IT (1)	67	99	87	253	0,57 %
CY	2	5	2	9	0,02 %
LV	0	1	0	1	0,00 %
LT (2)					0,00 %
LU	6	3	1	10	0,02 %
HU	4	9	1	14	0,03 %
MT	0	19	7	26	0,06 %
NL	368	289	218	875	1,98 %
AT	858	702	371	1 931	4,37 %
PL	58	9	2	69	0,16 %
PT	385	396	582	1 363	3,09 %
RO	0	0	0	0	0,00 %
SI	16	16	20	52	0,12 %
SK	11	12	5	28	0,06 %
FI	7	1	0	8	0,02 %
SE	134	70	33	237	0,54 %
UK	8 351	8 177	4 222	20 750	47,01 %
Total	16 839	16 559	10 740	44 138	100,00 %

(1)

2018	2019	2020
Liċenzji ta' esportazzjoni permanenti 64 Liċenzji ta' esportazzjoni temporanja 3	Liċenzji ta' esportazzjoni permanenti 94 Liċenzji ta' esportazzjoni temporanja 5	Liċenzji ta' esportazzjoni permanenti 85 Liċenzji ta' esportazzjoni temporanja 2

(2) Ma giet ipprovduta l-ebda *data* statistika

Tabella 2. Liċenzji Speċifiċi Miftuħa fiċ-ċirkolazzjoni

Stat Membru	Sena			2018 - 2020	Schem mit-total f' %
	2018	2019	2020		
BE	0	0	0	0	0,00 %
BG	0	0	0	0	0,00 %
CZ	0	0	0	0	0,00 %
DK	0	0	0	0	0,00 %
DE	555	965	828	2 348	61,34 %
EE	0	0	0	0	0,00 %
IE	0	0	0	0	0,00 %
EL	0	0	0	0	0,00 %
ES	0	0	0	0	0,00 %
FR	4	1	2	7	0,18 %
HR	0	0	1	1	0,03 %
IT	0	0	0	0	0,00 %
CY	0	0	0	0	0,00 %
LV	0	0	0	0	0,00 %
LT (1)				0	0,00 %
LU	0	0	0	0	0,00 %
HU	0	0	0	0	0,00 %
MT	0	0	0	0	0,00 %
NL	336	394	394	1 124	29,36 %
AT	0	0	1	1	0,03 %
PL	6	15	15	36	0,94 %
PT	0	0	0	0	0,00 %
RO	0	0	0	0	0,00 %
SI	0	0	1	1	0,03 %
SK	0	0	0	0	0,00 %
FI	-	-	-	0	0,00 %
SE	0	0	0	0	0,00 %
UK	146	142	22	310	8,10 %
Total	1 047	1 517	1 264	3 828	100,00 %

(1) Ma giet ipprovduta l-ebda *data* statistika

Tabella 3. Liċenzji Ġenerali Miftuħa fiċ-ċirkolazzjoni

Stat Membru	Sena			2018 - 2020	Sehem mit-total f' %
	2018	2019	2020		
BE	0	0	0	0	0,00 %
BG	4	1	0	5	0,29 %
CZ	0	0	0	0	0,00 %
DK	50	50	50	150	8,69 %
DE	228	286	281	795	46,03 %
EE	0	0	0	0	0,00 %
IE	0	0	0	0	0,00 %
EL	2	10	2	14	0,81 %
ES	233	252	90	575	33,29 %
FR	0	0	0	0	0,00 %
HR	3	0	0	3	0,17 %
IT	0	0	0	0	0,00 %
CY	0	0	0	0	0,00 %
LV	0	0	0	0	0,00 %
LT (1)	0	0	0	0	0,00 %
LU	0	0	0	0	0,00 %
HU	14	1	0	15	0,87 %
MT	0	0	0	0	0,00 %
NL	0	0	0	0	0,00 %
AT	0	0	0	0	0,00 %
PL	12	11	8	31	1,80 %
PT	0	0	0	0	0,00 %
RO	0	0	0	0	0,00 %
SI	38	38	37	113	6,54 %
SK	0	0	0	0	0,00 %
FI	0	0	0	0	0,00 %
SE	9	9	8	26	1,51 %
UK	0	0	0	0	0,00 %
Total	593	658	476	1 727	100,00 %

(1) Ma giet ipprovduta l-ebda *data* statistika

Tabella 4. Applikazzjonijiet għal-Liċenzji Standard irrifjutati

Stat Membru	Sena			2018 - 2020	Sehem mit-total f' %
	2018	2019	2020		
BE	0	2	0	2	0,46 %
BG	0	0	0	0	0,00 %
CZ	2	1	0	3	0,69 %
DK	0	0	0	0	0,00 %
DE	0	0	0	0	0,00 %
EE	0	0	0	0	0,00 %
IE	0	0	0	0	0,00 %
EL	0	0	0	0	0,00 %
ES	82	72	116	270	61,93 %
FR	0	0	0	0	0,00 %
HR	0	0	0	0	0,00 %
IT	0	0	0	0	0,00 %
CY	0	0	0	0	0,00 %
LV	0	0	0	0	0,00 %
LT (1)				0	0,00 %
LU	0	0	0	0	0,00 %
HU	50	41	42	133	30,50 %
MT	2	0	2	4	0,92 %
NL	0	0	1	1	0,23 %
AT	1	1	3	5	1,15 %
PL	0	0	0	0	0,00 %
PT	0	0	0	0	0,00 %
RO	0	0	0	0	0,00 %
SI	0	1	1	2	0,46 %
SK	0	0	0	0	0,00 %
FI	0	0	0	0	0,00 %
SE	0	0	0	0	0,00 %
UK	7	7	2	16	3,67 %
Total	144	125	167	436	100,00 %

(1) Ma giet ipprovduta l-ebda *data* statistika

Tabella 5. Każijiet ta' ksur/nuqqas ta' konformità

Sena	In-numru ta' SM b'sekwestri	Total ta' każijiet ta' ksur
2018 (1)	12	117
2019 (2)	12	84
2020 (2)	8	52
Total		253

(1) Stat Membru wiehed ma pprovdix *data*

(2) Żewġ Stati Membri ma pprovdewx *data*